

बनेगा श्रीराम एयरपोर्ट

अयोध्या • 30 अक्टूबर

श्रीराम एयरपोर्ट के दूसरे चरण के विस्तारीकरण में करीब तीन सौ एकड़ से अधिक भूमि ली जानी है। लगभग 30 एकड़ भूमि ग्राम समाज की है। शेष किसानों की है। पहले जहां एयरपोर्ट की जद में जनौरा, गंजा व धर्मपुर सआदत की जमीन आ रही थी, वहीं अब पूरहुसैन खां, फिरोजपुर, कुशमाहा और सरैठी की जमीन भी इसके टकरे में आएगी। मतलब अब श्रीराम एयरपोर्ट सात राजस्व गांव की जमीन पर अकार लेगा।

प्रस्तावित रनवे की भूमि पर कुछ आबादी के चपेट में आने की सुगबुगाहट तेज है। विस्तारीकरण के दूसरे चरण को मिलाकर एयरपोर्ट का आकार 600 एकड़ हो जाएगा। पहले चरण में ली गई किसानों की 261 एकड़ और ग्राम समाज की 14 एकड़ भूमि भी इसमें शामिल है। तहसीलदार विजय प्रताप सिंह ने बताया कि तीन गांव पहले चरण के व चार राजस्व गांव दूसरे चरण के विस्तारीकरण में एयरपोर्ट के टकरे में आ रहे हैं। एयरपोर्ट के लिए प्रस्तावित भूमि की पैमाइश जारी है।

दूसरी तरफ एयरपोर्ट के विस्तारीकरण के दूसरे चरण में भी धर्मपुर सआदत की करीब 70 एकड़



अयोध्या में हवाई पट्टी पर उड़ान भरने को तैयार ग्लाइडर • जयराज

दूसरे चरण के विस्तारीकरण के लिए भूमि की पैमाइश का काम जारी, ली जानी है करीब 300 एकड़ जमीन

भूमि आने की चर्चा यहां के किसानों के बीच तेज है। पहले चरण में ली गई 48 एकड़ भूमि उससे अलग है। धर्मपुर सआदत के किसान जनौरा के मुकदले मुआवजा कम होने से सहमति के आधार पर भूमि रजिस्ट्री करने को तैयार नहीं हैं। विपक्षी दल भी उनके समर्थन में हैं। अधिकारी धर्मपुर सआदत के किसानों को एयरपोर्ट में प्रस्तावित भूमि की रजिस्ट्री करने के लिए राजी करने में जुटे हैं। यह विरोध उन्हें इसलिए भी परेशान कर रहा है, क्योंकि अभी पहले चरण के लिए चिह्नित किसानों की भूमि की भी शतशतशत रजिस्ट्री नहीं हो सकी है।